

27th February 1964]

யிருக்கிறார்கள். திருப்தி இல்லாததால், பெங்களூர் பெளரிங் ஆஸ்பத்திரிக்குப் போயிருக்கிறார்கள். அங்கிருந்து டிஸ்சார்ஜ் ஆன பிறகு, ரிப்போர்ட் வந்து ஏதாகிலும் தகவல் கிடைத்தால் விவரங்கள் கூற முடியும்.

திரு. ம. கமலநாதன் : அப்படி சிகிச்சை பெற வந்தவர்களுக்கு என்ன சிகிச்சை அளிக்கப்பட்டது என்று சொல்லுவார்களா?

கனம் திருமதி ஜோதி வெங்கடாசலம் : உடனடியாகக் கொடுக்க வேண்டிய ஏ.டி.எஸ். இன்ஜெக்ஷன் கொடுக்கப்பட்டது. 'மார்பியா' வேறு கொடுத்திருக்கிறார்கள். உடனடியாக என்ன செய்ய வேண்டுமோ, அதை எல்லாம் செய்திருக்கிறார்கள். அவர்கள் ஆஸ்பத்திரிக்கு வந்தவுடன் சீலப் மெடிகல் ஆபீசருக்கு மெமோ அனுப்பி, அவர் 742 மணிக்கு வந்து இந்த சிகிச்சை எல்லாம் செய்திருக்கிறார்.

திரு. ம. கமலநாதன் : சரியான முறையில் சிகிச்சை அளிக்கப் படவில்லை என்று அரசாங்கத்துக்குத் தெரிந்தால், அவர்கள் மீது நடவடிக்கை எடுக்க அரசாங்கம் முன்வருமா?

(No reply.)

MR. SPEAKER: It is a hypothetical question.

திரு. எம். வி. கரிவேங்கடம் : காயம் அடைந்தவர்கள் விசாரிக்கப்பட்டார்களா? அப்படி விசாரித்த பிறகு அரசாங்கம் முடிவுக்கு வந்ததா?

கனம் திருமதி ஜோதி வெங்கடாசலம் : காயம் அடைந்தவர்களை நான் பார்க்கவில்லை. எனக்கு வந்த பெட்டிஷனிலிருந்துதான் விசாரிக்கப்பட்ட தகவலை சொல்லுகிறேன்.

Release of convicts on parole

* 97 Q.—SRI S. MADHAVAN: Will the Hon. the Minister for Information be pleased to state—

(a) whether it is a fact that the life convicts sentenced in the Tuticorin K. V. K. Swamy murder case are being released on Pongal Day every year;

(b) if so, the number of times and the duration of period for which they have been released so far; and

(c) whether the Government have received any complaints from the public objecting to such release?

கனம் திரு. கோ. பூவராகன் : (அ) தூத்துக்குடி கே. வி. கே. சாமி கொலை வழக்கில் ஆயுள் தண்டனை அடைந்த கைதிகளை ஒவ்வொரு வருஷமும் பரோலில் விடுதலை செய்யவில்லை; ஆனால், பரோலில் விடுதலை செய்யும்படி அவர்கள் அனுப்பிய வேண்டுகோள் நியாயமானதென்று தெரிவித்த சாமியங்கரில் மட்டுமே அவர்கள் விடுதலை செய்யப்பட்டனர்.

[27th February 1964

(இ) ஒவ்வொரு கைதியும் எத்தனை தடவை பரோலில் விடுவிக்கப்பட்டார். பரோல் கால அளவு என்ன என்கிற விவரங்கள் கீழே கொடுக்கப்பட்டுள்ளன:—

கைதியின் நெம்பும் பெயரும்.	எத்தனை முறை விடுவிக்கப்பட்டார்.	பரோலில் விடுதலை யடைந்த தேதி.	பரோல் கால அளவு.
(1)	(2)	(3)	(4)
6044 சாண்டியாகோ ..	3	14—3—1962 6—10—1962 19—12—1962	2 மாதம் 1 மாதம் 1 மாதம்.
6045 பொன்னுசாமி தேவர்	3	14—3—1961 6—10—1962 19—12—1962	2 மாதம் 1 மாதம் 1 மாதம்
5179 ஜகன்னாதன் ...	5	6—3—1959 16—4—1960 4—4—1961 3—1—1962 23—10—1962	4 வாரம் 2 மாதம் 2 மாதம் 2 மாதம் 2 மாதம்

(உ) இல்லை.

திரு. செ. மாதவன் : 1962-ம் ஆண்டுத் தேர்தலிலே இந்தக் கைதிகள் காங்கிரஸ் கட்சிக்காகப் பிரசாரம் செய்வதற்கு அனுமதிக்கப்பட்டார்களா?

கனம் திரு. கோ. பூவராகன் : அந்த விவரம் என்னிடத்தில் இல்லை.

திரு. செ. மாதவன் : தூத்துக்குடி போலீசார் இவர்களை பரோலில் விடுதலை செய்யக்கூடாது என்று சொன்னார்களா? அதை மீறி அரசாங்கம் தலையிட்டு விடுதலை செய்ததா?

கனம் திரு. கோ. பூவராகன் : அவர்களை விடுதலை செய்யக் கூடாது என்று புகார் அனுப்பவில்லை என்று நான் அளித்த விடையிலேயே குறிப்பிட்டேன்.

புலவர் கா. கோவிந்தன் : கொலைக் குற்றம் போன்ற கொடிய குற்றங்களைப் புரிந்தவர்களை வேண்டும்போது வெளியே விடுவது என்ற நிலைமை இருந்தால், கொலைக் குற்றங்கள் வளர்வதற்கு வழியாகும். ஆகவே இப்படி கொலைக் குற்றம் போன்ற கொடிய குற்றங்கள் புரிந்தவர்களை வெளிவிடும் திட்டத்தை அரசாங்கம் கைவிடுமா?

கனம் திரு. கோ. பூவராகன் : கூறிவிருக்கின்ற காரணங்கள் சரியானவையா என்று பரிசீலிக்கப்பட்டு, அவர்களை விடுதலை செய்வதனால் ஆபத்து இல்லை என்று தெரிந்த பிறகுதான் விடுதலை செய்கிறார்கள்.

27th February 1964]

திரு. ப. உ. சண்முகம் : ஆயுள் தண்டனைக் கைதிகளை வெளியே விடும் நாட்களில் அவர்கள் என்ன செய்கிறார்கள் என்பதை போலீசார் கண்காணிக்கிறார்களா? அதற்கு குறிப்பு இருக்கிறதா?

கனம் திரு. கோ. பூவராகன் : கண்காணிப்பு இருக்கிறது, வாரத் திற்கு ஒரு முறையோ அல்லது தினம் தினமோ என்பதை பரோலில் விடும்போதே குறிப்பிட்டுக் கொடுக்கிறார்கள். அதன்படி கண்காணிக்கப்பட்டு வருகிறார்கள்.

திரு. ப. உ. சண்முகம் : ஆயுள் கைதிகள் விடுதலை அடைந்து வெளியே வரும்போது எத்தனை ஆண்டு காலம் கண்காணிப்பில் இருக்க வேண்டும்? என்னென்ன நிபந்தனைகள் விதிக்கப் படுகின்றன? அவற்றை மீறி நடந்தால் அரசாங்கம் என்ன நடவடிக்கை எடுக்கிறது?

கனம் திரு. கோ. பூவராகன் : மூல கேள்வி கே. வி. கே. சாமி கொலை வழக்கைப்பற்றியது. இதற்குத் தனியாகக் கேள்வி போட வேண்டும்.

திரு. ரா. சண்முக ராஜேஸ்வர சேதுபதி : பரோலில் விடுபட்டவர்கள் தேர்தல் காலமாக இருந்தால் பிரசாரம் செய்யக் கூடாது என்று ஏதாவது நிபந்தனை உண்டா?

கனம் திரு. கோ. பூவராகன் : எந்தக் காரணத்திற்காக பரோலில் விடப்படவேண்டும் என்று கூறியிருக்கிறார்களோ, அதைப் பரிசீலனை செய்து, அந்தக் காரணத்திற்காகத்தான் அனுமதிக்கப் படுகிறார்கள்.

திரு. டி. எல். சசிவர்ணத் தேவர் : இந்த மாதிரி பரோலில் விடப் படுகிறவர்கள் காங்கிரஸ் கட்சிக்காக தேர்தல் பிரசாரம் செய்கிறார்கள் என்பது அரசாங்கத்திற்குத் தெரியுமா?

கனம் திரு. கோ. பூவராகன் : காங்கிரஸ் கட்சியை ஆதரித்தா அல்லது வேறு கட்சியை ஆதரித்தா என்பதில்லை. பரோலில் விட வேண்டும் என்று கோரினால், எந்தக் காரணத்திற்காக என்று குறிப்பிடுகிறார்களோ, அது சரியான காரணமா என்று பரிசீலித்து அதன் பிறகு பரோலில் விடப்படுகிறார்கள்.

திரு. கே.ஆர். ஆர்.எம். கரியமாணிக்கம் அம்பலம் : போலீஸ் ரிப்போர்ட்டில் தேர்தல் பிரசாரம் செய்கிறார்கள் என்றாவது இருக்கிறதா?

கனம் திரு. கோ. பூவராகன் : போலீஸ் ரிப்போர்ட்டில் தேர்தல் பிரசாரம் செய்தார்கள் என்ற விவரம் இல்லை.

திரு. ஜே. மாதா கவுடர் : சட்ட எரிப்புப் போராட்டத்தில் சிறை சென்றவர்களில் எத்தனைபேர் பரோலில் வெளியே வந்திருக்கிறார்கள்?

[27th February 1964

கனம் திரு. கோ. பூவராகன் : எத்தனை பேர்கள் வந்தார்கள், வரவில்லை என்பது கனம் அங்கத்தினருக்கே தெரியும். இந்தக் கேள்விக்கும் அதற்கும் சம்பந்தமில்லை.

* 98 Q.—SRI S. MADHAVAN : Will the Hon. the Minister for Information be pleased to state whether the Government have released any convicted prisoner in the Coimbatore Counterfeit case on parole?

கனம் திரு. கோ. பூவராகன் : ஆம்.

திரு. செ. மாதன் : கோவை கேஸைப் பொறுத்தவரையில் கைது செய்யப்பட்டவர்களை விடுதலை செய்யும்பொழுது அரசாங்கத்தைக் கலந்து ஆலோசிக்கப்பட்டதா? அல்லது அதிகாரிகளே தங்கள் இஷ்டத்திற்கு விடுதலை செய்தார்களா?

கனம் திரு. கோ. பூவராகன் : விடுதலை என்பது வேறு. இது பரோலைப் பொறுத்தது.

MR. SPEAKER : Who is authorised to release?

திரு. செ. மாதன் : கோவை கேஸைப் பொறுத்தவரையில் அரசாங்கத்தின் கவனத்திற்குக் கொண்டுவரப் படாமலே அவர்கள் விடுதலை செய்யப்பட்டிருக்கிறார்களா? அரசாங்கம் என்றால் 'அமைச்சர்' என்ற பொருளில் கூறினேன். அரசாங்கத்தின் கவனத்திற்கு இது வந்திருக்க வேண்டும். அமைச்சருக்குத் தெரியுமா, தெரியாதா என்பது கேள்வி.

MR. SPEAKER : My question is who is authorised to release?

SRI S. MADHAVAN : Home Department has to pass an order for release.

MR. SPEAKER : After this clarification only, the question is clear.

திரு. மீ. கலியாணசுந்தரம் : இந்த வழக்கில் சம்பந்தப்பட்டு தண்டனை அடைந்தவர்கள் பலர் இருக்கிறார்கள். விடுதலை செய்யப்பட்டவர்கள் யார்? என்ன காரணத்திற்காக விடுதலை செய்யப்பட்டார்கள் என்பதைத் தெரிவிக்க முடியுமா?

கனம் திரு. கோ. பூவராகன் : விடுதலை என்பதில்லை. கிருஷ்ணன், பெரியசாமி என்ற ஒருவரும் பரோலில் விடப்பட்டிருக்கிறார்கள். கிருஷ்ணன் இரண்டு மாத காலத்திற்கு விட்டிலே இருக்கிற காரியங்களைக் கவனிப்பதற்கும், மனைவியின் உடல் நிலை சரியில்லாத காரணத்திற்காகவும் பரோலில் விடப்பட்டிருக்கிறார். பெரியசாமியைப் பொறுத்தவரையில், மூன்று தடவை பரோலில் விடப்பட்டிருக்கிறார். பரீட்சை எழுதுவதற்காகவும், அவருடைய தாய் உடல் நலம் சரியாக இல்லாததால் அதைக் கவனிப்பதற்காகவும்.